

अविनाश कृष्ण सिंह
आई0ए0एस0



जिलाधिकारी/
जिला निर्वाचन अधिकारी
हाथरस।

अपील

मजबूत लोकतन्त्र
सबकी भागीदारी

प्रिय महोदय/महोदया,

आप अवगत ही हैं कि भारत निर्वाचन आयोग के निर्देशानुसार विधानसभा निर्वाचक नामावलियों का विशेष संक्षिप्त पुनरीक्षण कार्यक्रम दिनांक 15-09-2016 से 31-10-2016 तक चल रहा है। शुद्ध निर्वाचन नामावली का होना निष्पक्ष एवं विवाद-रहित निर्वाचन की अनिवार्यता है। इस कार्यक्रम के अंतर्गत दिनांक 01-01-2017 को 18 वर्ष की आयु पूर्ण करने वाले सभी अर्ह नागरिकों का नाम मतदाता सूची में शामिल किया जाना है। इसके साथ ही किसी कारण से अब तक निर्वाचक नामावली में पंजीकृत होने से छूटे हुए पात्र महिला मतदाताओं व विकलांगजन मतदाताओं को शत-प्रतिशत पंजीकृत करने का लक्ष्य निर्धारित किया गया है। इसी क्रम में आपको अवगत कराना है कि विगत पुनरीक्षणों से किये जा रहे सतत प्रयास के उपरान्त भी जनपद में महिला मतदाताओं के पंजीकरण का प्रतिशत प्रति हजार 794 है, जोकि जनगणना के आधार पर प्रति हजार 870 से 76 कम है।

ऐसी स्थिति में हमारा यह प्रयास है कि दिनांक 01-01-2017 को 18 वर्ष की आयु पूर्ण करने वाले सभी अर्ह नागरिकों तथा जनपद में ऐसी महिलाएं जिसकी आयु 18 वर्ष या उससे अधिक है, उनका नाम मतदाता सूची में शत-प्रतिशत पंजीकृत किया जाये। भारत निर्वाचन आयोग द्वारा इस कार्यक्रम हेतु दिनांक 18 सितम्बर एवं 25 सितम्बर की तिथियों सहित 8 एवं 9 अक्टूबर, 2016 (शनिवार एवं रविवार) तथा 22 एवं 23 अक्टूबर, 2016 (शनिवार एवं रविवार) को विशेष दिवस मनाया जा रहा है। अतः आपसे अनुरोध है कि मतदाता पंजीकरण कार्य में अपनी पूर्ण सहभागिता एवं सक्रिय सहयोग प्रदान करते हुए अपने मतदान क्षेत्र/ग्राम/वार्ड/मोहल्ला के अन्तर्गत आने वाले एवं आस-पास के सभी पात्र नागरिकों तथा महिलाओं के नाम मतदाता सूची में सम्मिलित कराने हेतु उनके फार्म-6 भरवाकर अपने बी0एल0ओ0, मतदान केन्द्र या तहसील कार्यालय में जमा कराने में हमें अपेक्षित सहयोग प्रदान करें।

हम सबकी सक्रिय सहभागिता ही लोकतन्त्र की जड़ों को मजबूत करती है। अतः आपसे अपेक्षा है कि आप मतदाता सूची में पात्र नागरिकों का नाम अवश्य शामिल कराये, जिससे एक भी पात्र नागरिक मतदाता सूची में शामिल होने से छूटने न पाये तथा मतदाता सूची में अंकित होकर अपने मताधिकार का स्वतंत्र रूप से प्रयोग कर अपने संवैधानिक दायित्वों का निर्वहन कर सके।

आपके सहयोग के पूर्ण विश्वास एवं शुभेच्छाओं के साथ।

आपका

(अविनाश कृष्ण सिंह)

श्री/श्रीमती.....